

“Solo gənclik”

Qara Qarayev ocağında

“İRƏLİ” Mədəniyyət Mərkəzi və Azərbaycan Musiqi Mədəniyyəti Dövlət Muzeyinin birgə təşkilatçılığı ilə “Solo gənclik” layihəsi çərçivəsində Qara Qarayevin ev-muzeyində növbəti konsert keçirilib.

Mərkəzdən bildirilib ki, layihə çərçivəsində ilk konsert noyabr ayında bəstəkar, pianoçu Nigar Süleymanlının təqdimatında olub.

Bu konsertdə isə gənc bəstəkar, pianoçu Aydan Əliyeva musiqi nömrələri ilə çıxış edib. O, müəllifi olduğu müxtəlif mahnıları, həmçinin klassik bəstəkarların əsərlərini ifa edib. Aydan Əliyeva 2024-cü ildən Azərbaycan Bəstəkarlar İttifaqının üzvüdür. Simfoniya, prelüd, fortepiano və orkestr üçün əsərlər və mahnıların müəllifidir.

“Solo gənclik” layihəsinin keçirilməsində başlıca məqsəd gənclərin mədəni



iştirakçılığının artırılması, musiqi mədəniyyətinin inkişafı və istedadlı gənclərin fəaliyyətinin stimullaşdırılmasına nail olmaqdır.

XQ